

جناب اختر راجح - ایم. اے



مولانا محمد عبد الشکور فاروقی لکھنؤی

امام اہل سنت مولانا محمد عبد الشکور فاروقی ماضی قریب کے ایک بلند پایہ عالم دین، صاحب نظر مورخ، مثال مناظر اور کامیاب مبلغ تھے۔ ان کی علمی و فکری اور تعلیمی و تبلیغی خدمات کے پیش نظر یہ ضروری تھا کہ ان کی جامع سوانح عمری لکھی جاتی لیکن انیسویں سے کہنا پڑتا ہے کہ علم و ادب کے وسیع ذخیرہ میں ان کے بارے میں چند تعزیری تحریروں کے علاوہ کچھ نہیں ملتا۔

موصوف کی تحریری بدوشعور میں پڑھنے کا اتفاق ہوا، لیکن وقت کے ساتھ ساتھ ان کے تفقہ اور علم و نظر کا اثر گہرا ہونا چلا گیا۔ ایک عرصہ سے ان کے رسالہ "النجم" کی تلاش میں ہوں جس کے حصول میں تاحال کامیابی نہیں ہوئی۔ چند جہت جہت شمارے ہمدست ہوئے ہیں۔ جن سے مولانا مرحوم کی سیرت و سوانح اور علم و فکر پر کچھ روشنی پڑتی ہے۔

ابتدائی زندگی | مولانا محمد عبد الشکور فاروقی بن ناظر علی بن فضل علی - یو۔ پی (بھارت) کے مردم خیز قبیلہ کاکورسی میں ۲۳ ذی الحجہ ۱۲۹۳ھ / ۱۰ جنوری ۱۸۷۷ء کو پیدا ہوئے۔ ان کے والد مولوی حافظ ناظر علی صوفی منس بزرگ تھے اور مولوی حافظ عبد السلام بسوی (م ۱۲۹۹ھ) کے مرید و خلیفہ تھے۔ ضیا الحسن علوی کی روایت کے مطابق "حافظ ناظر علی کی باپنیت اور مراتب کی ادنیٰ تعفیل یہ ہے کہ حضرت سیدنا شاہ ابوالخیر دہلوی کو کہتے سنا ہے کہ اسے میاں! انہوں نے حضرت جبریل کی بھی زیارت کی ہے۔"

مولانا مرحوم نے ابتدائی تعلیم اور فارسی درسیات کی تحصیل مولوی عبدالوہاب بسوی اور مولوی مظہر حسین کوٹا جہاں آبادی سے کی، اس کے بعد "نورالانوار" تک درس نظامی کی کتابیں سمجھ میں مختلف اساتذہ سے پڑھیں۔ فتح پور میں ان کے والد تحصیلدار تھے وہاں کے دوران قیام میں مولانا نور محمد فتح پوری سے استفادہ کیا۔

طبابت | مولانا فن طب کے فاضل تھے۔ اس فن میں انہوں نے حکیم عبدالولی سے استفادہ کیا تھا۔ شروع میں کچھ عرصہ طب کرتے رہے تھے۔ لیکن بعد میں اس سے کنارہ کش ہو کر خالص علمی اور دینی کاموں میں مشغول ہو گئے۔

بیعت | مولانا مرحوم سلسلہ نقشبندیہ میں مولانا شاہ ابوالحمزہ مجددی بھوپالی (م ۱۸ جمادی الاولیٰ ۱۳۴۷ھ) سے بیعت تھے۔ اہل بیعت ہونے کا اقرار ان الفاظ میں لکھا ہے :

”اس خاکسار کے داخل سلسلہ ہونے کا واقعہ بھی عجیب و غریب ہے۔ ایک نینبی سامان پیشتر آیا کہ مہارونا چار حضرت ممدوح کی خدمت میں حاضر ہوا۔ دیکھتے ہی بڑے ہی لطف و کرم سے فرمایا کہ آپ کے آنے کے لئے میں دعائیں مانگا کرتا تھا اور غایت لطف و کرم کے ساتھ یہ شعر زبان مبارک سے ادا فرمایا۔

وصل کی مانی ہیں کیا کیا منتیں !
چھلے درگاہوں میں بندھواتے ہیں ہم
شب کو بعد نماز عشاء اپنے پاس اس گناہ گار کا بستر بھی بچھوایا اور اس وقت اس ناپسند کو سنا کر
مگر دوسروں سے مخاطب ہو کر کئی بار یہ شعر پڑھا۔

ہم نہ ہوں گے تو پھر بچھتا ئیے گا
مفت تیرے ہاتھ سے جاتے ہیں ہم
اس ناپسند نے سمجھ لیا کہ مقصود میں ہوں۔ زبہ قسمت مگر پھر بھی بمقتضائے احتیاط نماز استخارہ
پڑھی۔ دل کو حضرت ممدوح کی طرف مائل پا کر نماز فجر سے پہلے عرض کیا کہ حضرت مجھے بھی داخل
طریقہ کر لیجئے اور دربار تسم کے ساتھ فرمایا کہ بہت اچھا! نماز فجر پڑھ لیجئے۔“

چنانچہ داخل طریقہ نقشبندیہ ہوئے۔

پنجاب کا تبلیغی سفر | مولانا مرحوم نے رنگوں سے پنجاب تک بیسیوں تبلیغی سفر کئے اور ان کا ہر تبلیغی سفر اپنے نتائج کے اعتبار سے کامیاب ثابت ہوا۔ سوال ۱۳۴۵ھ / مئی ۱۹۲۷ء میں وہ انجمن خدام الدین لاہور کے سالانہ جلسہ میں شرکت کے لئے تشریف لائے تھے۔ جلسہ میں ان کی دو تقریریں ہوئیں۔ موضوع حضرت شہینہ اور حضرت علی المرتضیٰ کے باہمی تعلقات تھا۔

مولانا مرحوم کی آمد کی اطلاع دور دور تک پھیل چکی تھی۔ چنانچہ قادیان سے چند افراد انہیں اپنے شہر سے جانے کے لئے حاضر ہوئے۔ مولانا نے قادیان کا سفر کیا اور مرزا آجہانی کے مولد میں خانہ ساز نبوت کے بننے ادھیڑے۔ ان کی تقریر سے متاثر ہو کر چھ افراد نے قادیانیت سے توبہ کی اور حلقہ اسلام میں داخل ہوئے۔ قادیان سے واپس بھیرہ اور سیال تشریف آئے۔ مولانا کے تمام سفروں کا احاطہ مفصل سوانح حیات

ہی میں کیا جاسکتا ہے۔

دارالمبلغین لکھنؤ | مولانا خود تو تبلیغی کام کر رہے تھے اور ان کے چند ساتھی بھی سرگرم کار تھے۔ تاہم تبلیغی مقاصد کے لئے علماء کو خصوصی تربیت دینے کا کوئی اہتمام نہ تھا۔ اس ضرورت کو محسوس کرتے ہوئے ۱۳۵۱ھ میں مولانا مرحوم نے ”دارالمبلغین“ کے نام سے لکھنؤ میں ایک ادارہ قائم کیا۔ جہاں علمائے دین کو فرقہ باطلہ کا اثر بچر بطور خاص پڑھایا جاتا اور فرقہ باطلہ کی سرگرمیوں کو کچلنے کے لئے تیار کیا جاتا تھا۔ دارالمبلغین سے سینکڑوں مبلغ تیار ہوئے جنہوں نے میدانِ عمل باطل فتنوں کی سرکوبی کی۔

تقدیر و بند | مولانا مرحوم کو اپنے مشن کی خاطر جیل بھی جانا پڑا۔ ۱۹۴۰ء کی تحریک مدح صحابہ میں انہوں نے بیٹھ چڑھ کر حصہ لیا تھا۔ چنانچہ جیل بھیج دئے گئے۔ اسی تہذیب کے زمانہ میں انہوں نے قرآن مجید حفظ کیا تھا۔

وفات | مولانا مرحوم تقریباً اٹھاسی سال عمر پا کر، ارذیٰ قعدہ ۱۳۸۱ھ / ۲۳ اپریل ۱۹۶۲ء کو مغرب سے کچھ پہلے لکھنؤ میں فوت ہوئے۔ ان کی رحلت پر دینی حلقوں میں رنج و غم کی لہر دوڑ گئی۔ دینی رسائل نے تعزیتی شذرات لکھے۔ ذیل میں ماہنامہ ”معارف“ (اعظم گڑھ) کا شذره درج کیا جاتا ہے۔

”ہمارے پرانے نامور علماء ایک ایک کر کے اٹھتے جاتے ہیں۔ افسوس ہے کہ ان کی آخری یادگار مولانا عبدالشکور صاحب نے بھی سفرِ آخرت اختیار کیا۔ مولانا کی ذات جامع کمالات اور اس دور میں سلف صالحین کا نمونہ تھی۔ علم و عمل اور دین و تقویٰ میں ان کا درجہ بہت بلند تھا۔ تعلیم و تدریس، تصنیف و تالیف، دغظ و تبلیغ، ارشاد و ہدایت ہر راہ میں ان کے نمایاں کارنامے ہیں۔ تقریباً نصف صدی تک ان کا فیض جاری رہا۔ اور ان کے ذریعہ ہندوں کو ہدایت حاصل ہوئی۔ ایک زمانہ میں پورے ہندوستان میں ان کے کارناموں کی شہرت تھی مگر ادھر بچپن تیس سال سے انہوں نے خاموشی اور گوشہ نشینی اختیار کر لی تھی اور موتوا قبل ان تموتوا کی عملی تفسیر بن گئے تھے۔ اب ایسے علمائے ربانی کا پیدا ہونا مشکل ہے۔ اللہ تعالیٰ ان کی خدمات کو قبول اور ان کے مدارج کو بلند فرمائے۔“

علمی رسوخ | مولانا محمد منظور نعمانی مدیر الفرقان (جنہیں مولانا مرحوم کے ساتھ کام کرنے کا شرف حاصل ہے) اپنے تاثرات میں مولانا مرحوم کے علمی رسوخ کے بارے میں لکھتے ہیں :-

”ہمارے علمی اور دینی حلقوں میں بھی حضرت مولانا کی شہرت مسلک اہل سنت کے ایک لائق دلیل اور کامیاب مناظر و متکلم کی حیثیت سے رہی ہے۔ اور اس کام کے لئے بڑا فائدہ ہے کہ ہمارے اس زمانہ میں کسی خاص درجہ کے رسوخِ علمی کی ضرورت نہیں رہی اس لئے جن لوگوں

کو مولانا کے قریب رہنے کا زیادہ اتفاق نہیں ہوا۔ ان کو غالباً بالکل اندازہ نہیں ہوگا کہ مدرسہ صرف مناظر و مصنف ہی نہیں بلکہ علمائے راسخین میں سے تھے۔ نامور اصحاب دس کی سی ٹھوس علمی استعداد اور اپنے دائرہ میں مطالعہ بہت وسیع تھا۔ اسی کے ساتھ قدرت نے حافظ بے نظیر دیا تھا۔ رقم سطور نے اپنی عمر میں بہت کم حضرات ایسے قوی الحافظ دیکھے ہیں۔ سلامتی فہم کے ساتھ ذہانت و ذکاوت سے بھی اللہ تعالیٰ نے حصہ وافر عطا کیا تھا۔ ان سب چیزوں کے جمع ہوجانے کی وجہ سے خالص علمی حیثیت سے بھی مولانا کا مقام بہت بلند تھا۔

تصانیف | مولانا محمد عبدالشکور نے تبلیغی مرکز میں کے ساتھ بھر پور علمی کام کیا ان کے متعدد مناظرے چھپے ہیں۔ ان کے علاوہ مندرجہ ذیل تالیفات ان کے رشحاتِ قلم میں سے ہیں:-

۱۔ ترجمہ و تفسیر قرآن | ۱۔ ترجمہ قرآن مجید ۲۔ تفسیر آیات مختلفہ، آیت تطہیر، آیت طلوت، آیت ادواللہ، آیت مباہلہ، آیت استخلاف اور آیت استخلاف فی الارض وغیرہ، ۳ متفرق آیات کی تفسیر ہے۔ تفسیر آیات ان کے تذبذب فی القرآن کی زندہ اور باقی رہنے والی شہادت ہے۔

سیرت و تاریخ | ۳۔ تحفہ عبریہ (مختصر سیرت نبویہ) ۴۔ ترجمہ شمال نبوی ۵۔ سیرت خلفائے راشدین ۶۔ ترجمہ تاریخ طبری (حصہ اول) ۷۔ ترجمہ أسد الغابہ فی معرفت الصحابہ (دس جلدیں) ۸۔ ترجمہ ازالۃ الخفا عن خلافت الخلفاء (شاہ ولی اللہ دہلوی) تا آخر مقصد اول ۹۔ غزوات النبی - فقہ | ۱۰۔ علم الفقہ (۴ جلدیں) ۱۱۔ وصاف ترجمہ الانصاف فی بیان سبب الاختلاف (شاہ ولی اللہ دہلوی)

تردید و فضیلت و بدعت | ۱۲۔ ترجمہ تحفہ اثنا عشریہ (شاہ عبدالعزیز محدث دہلوی) ۱۳۔ النصرت الخیمیہ علی الفرقۃ الشعیبہ ۱۴۔ مناظر (۱۹۲۶ء) ۱۵۔ قاتلان حسین کی خانہ تلاشی ۱۶۔ تکلمہ تنبیہ الحائرین موسوم بہ تفسیح الجائرین ۱۷۔ حضرت علیؑ کی مقدس تعلیمات -

تفرقات | ۱۸۔ تدبیر و تقدیر ۱۹۔ اسلام - میرا مذہب، موسوم بہ تحفہ الاسلام لجمع الاقوام -

النجم | مولانا مرحوم نے ۱۳۲۳ھ میں یہ دینی مجلہ جاری کیا تھا۔ اس کے مقاصد میں سرفہرست و فضیلت و بدعت کا حاکم تھا۔ معاصر دینی صحافت میں "النجم" اپنی مثال آپ تھا۔ اخبارات اور رسائل نے اس کے بارے میں پُر زور تبصرے کھے اور اہل سنت کو اسکی سرپرستی پر آمادہ کیا۔

دارالعلوم دیوبند کے آرگن "القائم" نے مدیر "النجم" کی خدمات کا ذکر کرنے کے بعد "النجم" کے بارے

میں لکھا تھا :

”ہم افرادِ قوم سے پر زور اپیل کرتے ہیں کہ وہ اس مجلہ کی توسیع اشاعت میں ہر ممکن سعی

سے ذریعہ ن فرمائیں گے۔“

معارف (اعظم گڑھ) نے لکھا : ”یہ مذہبی رسالہ۔۔۔ اپنے رنگ میں لاجواب ہے۔“

مولانا عبد الحلیم شہر مدیر دکنڈار نے بھی اپنے قارئین کو ”انجم“ کی سرپرستی کے لئے آمادہ کیا اور اسے ایک اچھا رسالہ قرار دیا۔ ”انجم“ ابتداء میں ہفت روزہ تھا بعد میں پندرہ روزہ ہو گیا ، مالی وسائل کی کمی کے باعث بند بھی ہوتا رہا تاہم ایک عرصہ دینی خدمات انجام دے کر روشنی بھیلانا ٹہنے۔ ”انجم“ کے صفحات پر سینکڑوں بلند پایہ مضامین پھیلے ہوئے ہیں۔ کاش ! ہمارے اشاعتی ادارے ان کی ترتیب و تدوین کراتے اور انہیں اہل ذوق تک پہنچاتے۔

حواشی

۱۔ سید عبدالسلام حسینی دامطی بن مولانا سید ابوالقاسم ۱۲۳۴ھ / ۱۸۱۹ء میں پیدا ہوئے انہوں نے ابتدائی درسیات کی تحصیل مولانا سید سراج الدین سے کی پھر لکھنؤ میں مولانا معین الدین کٹرودی ، ملا معین فرزند ملا بن لکھنوی اور دوسرے علماء سے اکتساب فیض کیا۔ حدیث و تفسیر کا درس شاہ عبدالغنی مجددی سے لیا اور شاہ ابوسعید مجددی سے بیعت ہوئے ، ان ہی سے اجازت بیعت حاصل تھی۔ ۲۔ شوال ۱۲۹۹ھ / ۲۰ اگست ۱۸۸۲ء کو وفات پائی۔ (مختص از حیات عبدالغنی ص ۲۹-۴۱) ۳۔ ہفت روزہ چٹان۔ لاہور۔ شمارہ ۴۔ فروری ۱۹۶۲ء، مضمون ”یاد ایام“۔ ۳۔ نزہت الخواص ج ۸، ص ۲۵۳ ۴۔ مولانا سید محمد عین بن سید محمد وزیر حیدر آباد دکن کے رہنے والے تھے ، کم سنی میں والد ماجد کے ہمراہ لکھنؤ آئے اور یہیں قیام پذیر ہو گئے۔ مولانا عبدالحی زنگی علی کے شاگرد تھے اور بلند پایہ عالم دین اور مدرس تھے۔ سلسلہ نقشبندیہ میں حضرت موسیٰ جی تزکیری سے بیعت تھے۔ ۳۔ رجب ۱۳۴۳ھ کو وفات پائی۔ ۵۔ انجم لکھنؤ۔ جلد ۲۔ شمارہ ۶۔ ص ۶۳ ۷۔ چٹان۔ لاہور۔ حوالہ سابق۔ ۸۔ ابوالحسن خطیب احمد بن شاہ رؤف احمد مجددی ۱۲۶۰ھ / ۱۸۴۴ء میں بھوپال میں پیدا ہوئے۔ شاہ عبدالغنی مجددی سے مدینہ منورہ میں بیعت ہوئے۔ اتباع سنت کا بہت خیال رکھتے تھے اور اپنا زیادہ وقت ریاضت و عبادت میں صرف کرتے تھے۔ ۱۸۔ جمادی الاولیٰ ۱۳۴۲ھ کو وفات پائی۔ شاہ محمد یعقوب مجددی ان کے خلف الصدق تھے۔ ۹۔ انجم لکھنؤ جلد ۲، شمارہ ۷ ۱۰۔ ماہنامہ ”معارف“ (اعظم گڑھ) جلد ۹، شمارہ ۵ ۱۱۔ ماہنامہ الفرقان لکھنؤ۔ جلد ۲۹، شمارہ ۱۱ ۱۲۔ ۲۲-۲۳۔ ماہنامہ القاسم۔ دیوبند۔ جمادی الاولیٰ ۱۳۴۵ھ بحوالہ انجم جلد ۴، شمارہ ۱۷ ۱۳۔ انجم لکھنؤ۔ جلد ۴، شمارہ ۱۷